

ڊي. ڊي سنڌيءَ لاءِ زور شور سان ڪوششون

ڪشور لالواڻي

سنڌي ٻولي کي وڌائڻ لاءِ جدا جدا سنسٽائن پاران ڪوششون ڪيون ٿيون. ان ۾ ڪوبه شڪ نه آهي ته ميڊيا هڪ واحد وسيلو آهي جنهن وسيلي اسين هر گهر تائين پهچي سگهون ٿا ۽ پنهنجي سنڌي ٻوليءَ کي وڌائي سگهون ٿا. سنڌيءَ ۾ ڪيترائي پروگرام جدا جدا چئنلس تان پيش ٿين ٿا. گهڻائي ڪلاڪار نرتيم، سنگيت، ناٽڪ، ويڊيو فلمن وسيلي سنڌي ڪلا جو جوهر ڏيکاري رهيا آهن. پر تنهن هوندي به اهو سڀ ڪجهه ڪافي نه آهي.

ضرورت آهي هڪ سنڌي چئنل جي جيئن گهر ويني ماڻهو سنڌي ڪلا جو لطف ماڻي سگهن ۽ سنڌي ٻوليءَ کي گهرائيءَ سان سمجهي سگهن. ان ڏس ۾ 7 مئي 2009 تي ”سنڌي سنگت“ پاران هوٽل روزوڊ ۾ هڪ بينڪ ڪونائي وئي. سنڌي سنگت وقت به وقت دبئي ۽ هندستان ۾ سنڌي پروگرام ڪرائيندي آهي ۽ دوردشن تي سنڌي سرهاڻ تي وي پروگرام پڻ پيش ڪندي آهي. هن طرفان ڪيتريون ئي ٽيليفلمون پڻ پروڊيوس ڪيون ويون آهن.

هن بينڪ ۾ رام جواهرڻي، مرلي اڏناڻي، چندر منگهڻاڻي، ڪشن وريڻي، هريش دٻي، جئرام روپاڻي، هيرو نارواڻي، ناڪر چاولا، پارو ناڪر چاولا، پريم ٽولاڻي ۽ ٻيا شريڪ هئا. بينڪ جي صدارت آشا چاند ڪئي. آيل سيني اديبن، ڪلاڪارن، سماج سيوڪن پنهنجا ويچار پيش ڪيا ۽ خواهش ظاهر ڪئي ته اسان کي پنهنجو سنڌي چئنل هڻڻ گهرجي. بينڪ ۾ اهو فيصلو ڪيو ويو ته نئين سرڪار ٺهڻ کانپوءِ يڪدم سنڌي چئنل لاءِ گهر ڪئي ويندي جنهن لاءِ هاڻ هڪ ڪاميٽي ٺاهي ويندي جيڪا دادا رام چينملاڻي جي اڳواڻيءَ هيٺ دهليءَ ۾ منسٽرن سان ملي سنڌي چئنل جي گهر کي عملي روپ ڏيندي. هاڻ امبيڪا سوني جيڪا آءِ ائنڊ بي جي منسٽر چونڊي وئي آهي انسان نئين سر ڪوشش شروع ڪبي.

ياد رهي ته ان ڏس ۾ گذريل 22 ڊسمبر 2008 تي اسانجي پياري اڳواڻ دادا رام چينملاڻيءَ ۽ آشا چاند انفارميشن ۽ براڊڪاسٽنگ منسٽر آئند شرمي سان ملاقات ڪئي هئي جنهن هنن سان واعدو ڪيو ته هو انهن جي ڳالهه تي خاص ڌيان ڏيندو.

From: Kishore Lalwani

Cell. 9833412063 email: kishor_1957@yahoo.com